

## خلفیہ عادل و راشد

### سیدنا معاویہ بن ابی سفیان رضی اللہ عنہما

سید عطاء المنان بخاری\*

امت محمد صلی اللہ علیہ وسلم کے چشم و چراغ حضرات صحابہ کرام رضوان اللہ تعالیٰ علیہم اجمعین وہ جلیل القدر شخصیات ہیں جن کو دین حق سیدنا و مولا نا محمد رسول اللہ صلی اللہ علیہ وسلم کی بارگاہ میں زانوئے تمذہ طرکے حاصل ہوا۔ صحابہ کرام علیہم الرضوان میں سے چند ایسے عظیم المرتبت اور مظلوم صحابہ بھی ہیں جن کو یہود و مجبوس اور خدیث ان جنم نے اپنی گھناؤنی سازش کے تحت شروع ہی سے نشانہ سب و شتم بنایا اور تاریخ کے صفحات کو بے سروپا اور مکزوہ برداشت کے غبار سے دھنڈلا اور ان کے اجلے ایمانی کردار کو مجرور و مغلوب کیا۔ بعض لوگوں نے ان روایات کو یہودی، سبائی، جھوٹی اور خارجی پروپیگنڈے کے سے مرعوب ہو کر بغیر تحقیق کے حق سچ تسلیم کر لیا۔ وہ یہ بھول گئے کہ صحابہ کرام "قرآنی" شخصیات ہیں "تاریخی" نہیں۔ اس سازشی ٹولے کا سرخیل ایک یہودی انسل منافق عبد اللہ ابن سبأ تھا۔ جو کہ قاتلین عمر، عثمان، علی و حسین کا آئینڈیل اور مخدوم تھا۔ اور وہ شخصیات جن کے خلاف اس سبائی ٹولے نے کوئی کسر باتی نہ چھوڑ رکھی تھی اور امت کو صراط مستقیم سے ہٹانے اور صحابہ کرام میں سے بعض شخصیات کے متعلق ان کے دل و دماغ کو بغض و عناد سے بھرنے اور ان سے متفرکرنے کے طے شدہ منصوبے کے تحت امیر المؤمنین، امام المتقین، خالی المسلمين، فائدہ السیاستہ والمدبرین، کاتب الوی الحمیم، خلیفہ سادس و راشد و برحق ابو عبد الرحمن و ابو زید معاویہ بن ابی سفیان رضوان اللہ علیہم اجمعین اور آپ کے خاندان پر تاریخ کی جھوٹی روایات کے ذریعے کچھ اچھا لگایا۔ خاص طور پر خاندان بنو امية کو ہدف طعن بنا کر ان کے عظیم الشان کارناموں سے عوام کو بے خبر رکھا گیا حالانکہ حضور نبی کریم علیہ الصلوٰۃ والسلام اور خلفائے نمیسہ رضی اللہ عنہم نے بنو امية کے اس مردجری کے ساتھ بے پناہ محبت کا اظہار فرمایا اور دعا میں دی ہیں۔

نبی کریم صلی اللہ علیہ وسلم نے حضرت معاویہ کو دعا دیتے ہوئے فرمایا:

"اللّٰهُمَّ اجْعَلْهُ هَادِيًّا وَمَهْدِيًّا وَاهْدِنَا"

اور خلافت کی بشارت دیتے ہوئے فرمایا:

\* ناظم نشریات تحریک طلباء اسلام ملتان

"عَنْ مُعَاوِيَةَ رَضِيَ اللَّهُ عَنْهُ قَالَ: نَظَرَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ:

يَا مُعاوِيَةُ إِنَّ وَلِيَتَ أَمْرًا فَاتَّقِ اللَّهَ وَاعْدِلْ" (طہیر الجنان صفحہ ۵ طبع مصر)

نبی کریم صلی اللہ علیہ وسلم کی طرف سے سیدنا معاویہ رضی اللہ عنہ کے حق میں دعائیں اور بشارتیں حیثیانِ عجم کے منہ پر وہ طہرانچہ ہے کہ تاقیم قیامت ان کو نہ بھولے گا۔ سیدنا معاویہ رضی اللہ عنہ کا نام نامی اور اسلام کے لیے ان کے کارنامے ہمیشہ روشن رہیں گے اور ان کو مٹایا نہ جاسکے گا۔

قائد احرار مولا نا سید ابو معاویہ ابوذر بن خاری نور اللہ مرقدہ کا ایک شعر ہے:

ابن سبا کی نسل بھی سن لے یہ واشگاف

نامِ معاویہ کو متایا نہ جائے گا

#### ولادت:

سیدنا معاویہ رضی اللہ عنہ بعثت نبوی سے پانچ سال قبل ۲۰۵ء میں قبیلہ قریش کی ایک معزز شاخ بہامیہ میں کہ مکرمہ پیدا ہوئے۔ آپ کے والد ماجد سیدنا ابوسفیان رضی اللہ عنہ نے آپ کا نام معاویہ رکھا۔ حضرت معاویہ کی جائے ولادت کے متعلق (شیخ کمال الدین الدمیری) لکھتے ہیں

"وَمَوْلَدَهُ رَضِيَ اللَّهُ عَنْهُ بِالْحَيْفِ مِنْ مِنْيٍ..... أَسَلَمَ قَبْلَ أَبِيهِ أَبِي سُفِيَّانَ وَصَاحِبَ

رَسُولِ اللَّهِ صَلَّى اللَّهُ عَلَيْهِ وَسَلَّمَ وَكَتَبَ لَهُ" (حیات الحیوان "عربی" ج ۱ صفحہ ۵۸)

"سیدنا معاویہ رضی اللہ عنہ کی ولادت مقام خیف میں ہوئی، یہاپنے والد محترم سیدنا ابوسفیان رضی اللہ عنہ سے پہلے ہی اسلام کی دولت سے مالا مال ہو گئے تھے۔ حضور صلی اللہ علیہ وسلم کی صحبت مبارکہ سے فیض یا ب ہوئے۔ کاتب وحی کا شرف بھی حاصل ہوا۔" (حیات الحیوان" اردو، ج ۱، صفحہ ۲۲۱)

#### نام:

عربی لغت کی اکثر کتب مشہورہ و مصدقہ کے مطابق لفظ معاویہ ہر اس جاندار پر بولا جاتا ہے جو کہ بلند آواز سے بولنے والا ہو یا دھاڑنے والا ہو۔ اور یہ کوئی عیب کی بات نہیں ہے۔ اگر اس کو عیب ہی شمار کیا جائے تو (معاذ اللہ، نقل کفر کفر نہ باشد) حضرت عباس اور حضرت جعفر کے ناموں کے معنی بھی دیکھیں۔ ہمارے لیے جوت یہ ہے کہ وہ نام جس کو حضور علیہ الصلوٰۃ والسلام نے نہیں بدلا۔ حضور صلی اللہ علیہ وسلم نے اس صحابی کو معاویہ نام ہی سے پکارا۔ اگر یہ نام یا اس کا معنی غلط ہوتا تو حضور صلی اللہ علیہ وسلم لازماً ان کا نام تبدیل فرمادیتے۔ جیسے آپ صلی اللہ علیہ وسلم نے "حیدر" کو "علی" سے، "حرب" کو "حسن"، "حسین" اور "محسن" سے، "اصرام" کو "زرعہ" سے اور "عاصی" کو مطیع کے ناموں سے تبدیل فرمایا۔

## ”معاویہ“ کے معانی:

- (۱) کسی چیز کو موڑنا یا مردڑنا
  - (۲) عالم شباب میں قوت کے ساتھ مدد مقابل کا پنجہ موڑڑانا
  - (۳) کسی کی مدافعت کرنا
  - (۴) حمایت یا جنگ وغیرہ کے لیے لوگوں کو بلانا اور جمع کرنا
  - (۵) آواز دے کر پکارنا (سیدنا معاویہ پر اعتراض کا علمی تجزیہ، پروفیسر فاضی طاہر علی الہاشمی، صفحہ ۲۸)
- لیکن یہاں تو سبائی، خارجی اور ناصحی ذہنیت اور سوچ کی بنیاد پر ہی لغات کا مطالعہ کیا جاتا ہے اور یہودیت کی پیروی میں صرف ایک ہی معنی کو لیا جاتا ہے اور اسے لوگوں کے سامنے پیش کر کے عوام کے اذہان میں ایک صحابی رسول، کاتب وحی کے خلاف نفرت پیدا کی جاتی ہے۔

اگر سیدنا معاویہ رضی اللہ عنہ (نحوذ بالله) اتنے ہی برے تھے کہ صحبتِ نبوی سے بھی کوئی فیض نہ ملا بلکہ ایک بزرگ کے بقول کہ ”وہ قرآن ناشناس تھے“ تو جناب اگر آپ کا ایمان سیدنا معاویہ پر تبراکرنے سے اس قدر مضبوط ہوتا ہے تو ہم سمجھیں اور قرآن کا وہ حصہ جو حضرت معاویہ رضی اللہ عنہ نے حضور اکرم صلی اللہ علیہ وسلم کی زبانِ اطہر سے سن کر قسم کیا اور ساری دنیا سے پڑھ رہی ہے۔ قرآن سے خارج کر دیں لیکن آپ اپنی اس ”ایمانی چیختی“ کا مظاہر نہیں کرتے۔ دوسرا یہ کہ ہماری فقہ کی ہر کتاب کے سرور ق پر یہ جو حدیث لکھی ہوتی ہے اور ہم اس حدیث سے فقہ کا ثبوت پیش کرتے ہیں۔

(حدیثی) حمید بن عبد الرحمن بن عوف قَالَ سَمِعْتُ مُعَاوِيَةَ بْنَ أَبِي سُفْيَانَ  
وَهُوَ خَطِيبٌ يَقُولُ إِنِّي سَمِعْتُ رَسُولَ اللَّهِ صَلَّى اللَّهُ تَعَالَى عَلَيْهِ وَالْهُ وَاصْحَابَهُ  
وَسَلَّمَ يَقُولُ مَنْ يُرِدُ اللَّهُ بِهِ خَيْرًا يُفَقِّهُ فِي الدِّينِ وَإِنَّمَا أَنَا قَاسِمٌ وَاللَّهُ  
يُعْطِيُ. (”صحیح مسلم“، ج ۱، صفحہ ۳۳۳)


تو اس کو بھی ماننے سے انکار کر دو گے اور اپنی کتب سے مردیات سیدنا معاویہ رضی اللہ عنہ کو نکال کر (معاذ اللہ) انھیں صاف کر دو گے؟ ایسے ہی لوگوں کے متعلق اللہ تعالیٰ نے فرمایا ”لَمْ تَقْلُوْنَ مَا لَا تَفْعَلُوْنَ“، تم وہ بات کیوں کہتے ہو جو کرتے نہیں ہو۔ (سورۃ القص، آیت ۲)

## سیدنا معاویہ کا نسب:

سیدنا معاویہ رضی اللہ عنہ قریش کی ایک عظیم الشان شاخ بنی امیہ میں سالار قریش سیدنا ابوسفیان صخر ابن حرب ابن امیہ کے ہاں پیدا ہوئے۔ آپ کا شجرہ ماں، باپ دونوں کی طرف سے پانچویں پشت میں آقاۓ نام دار، سرورِ دو عالم

سیدنا و مولا نا محمد رسول اللہ صلی اللہ علیہ وسلم سے جاتا ہے۔ ذیل میں ملاحظہ فرمائیں:

عبد مناف



بنو ہاشم سے رشتہ داریاں:

کچھ بدجنت لوگوں نے یہ مشہور کر رکھا ہے کہ بنو ہاشم اور بنو امیہ دو تبارب قبیلے تھے۔ لیکن حقیقت مذکورہ نقشہ کے تحت اس کے بالکل برعکس ہے۔ کتب انساب اور تاریخ کی ورق گردانی سے معلوم ہوتا ہے قبل از اسلام تا عروج عہد بنی امیہ ان دونوں قبیلوں میں خونی رشتہ قائم رہے ہیں بلکہ بعد میں قائم رہے۔

- (۱) اُمّ جیل بنت حرب: سیدنا ابوسفیان کی ہمشیر اُمّ جیل کا نکاح حضور علیہ السلام کے پیچا ابو لهب کے ساتھ ہوا۔
- (۲) فاطمہ بنت عقبہ: حضرت معاویہ کی خالہ فاطمہ بنت عقبہ حضرت عقیل بن ابی طالب (عبد مناف) کے عقد میں تھیں۔
- (۳) ہند بنت ابی سفیان: سیدنا ابوسفیان کی دختر اور ہمشیر خالِ مسلمین ہند کا نکاح حارث بن نوفل سے ہوا۔
- (۴) اُمّ المؤمنین سیدہ ام حبیبہ ملہ رضی اللہ عنہما: سیدنا معاویہ کی ہمشیر ثانی سیدہ ام حبیبہ ملہ رضی اللہ عنہما حضور علیہ اصلوت والتسليمات کے نکاح میں تھیں۔
- (۵) سیدہ رقیہ، سیدہ اُمّ کلثوم بنت سیدنا محمد صلی اللہ علیہ وسلم: آپ صلی اللہ علیہ وسلم کی دوسری صاحبزادی سیدہ رقیہ حضرت عثمان اموی کے نکاح میں تھیں۔ آنحضرت صلی اللہ علیہ وسلم نے اپنی تیسرا صاحبزادی سیدہ ام کلثوم کو بھی سیدہ رقیہ کی وفات کے بعد حضرت عثمان اموی کے نکاح میں دے دیا۔
- (۶) لیلی بنت میمونہ بنت ابی سفیان: حضرت ابوسفیان کی نواسی اور حضرت معاویہ کی بھانجی لیلی بنت میمونہ بنت ابو سفیان شہید کر بلا سیدنا حسین ابن علی الہاشی رضی اللہ عنہما کے نکاح میں تھیں۔
- (۷) سیدہ اُمّ محمد بنت عبد اللہ بن جعفر طیار رضی اللہ عنہما: حضرت جعفر ابن ابی طالب کی پوتی اُمّ محمد بن عبد اللہ بن جعفر

طیار کی شادی یزید بن معاویہ بن ابوسفیان رضی اللہ عنہم کے ساتھ ہوئی۔

(۸) سیدہ فاطمہ بنت حسین ابن علی رضی اللہ عنہما: حضرت علی کی پوتی سیدہ فاطمہ بنت حسین ابن علی کی شادی سیدنا عثمان کے پوتے عبد اللہ بن عمر بن عثمان رضی اللہ عنہم کے ساتھ ہوئی۔ ان کے علاوہ بھی ان دونوں معزز قبائل (بنو امیہ اور بنو ہاشم) کے مابین سلسلہ مناکحت چلتا رہا۔

(تذکرہ سیدنا امیر معاویہ رضی اللہ عنہ، پروفیسر قاضی طاہر علی الہائی صفحہ ۲۶ تا ۲۹)

(نسب قریش، طبقات ابن سعد، جہرۃ الانساب العرب، المعارف لابن قیہ، اسد الغابہ، متدرک حاکم)

### قبول اسلام:

سیدنا معاویہ بن ابی سفیان رضی اللہ عنہما اپنے والدِ کرم سیدنا ابوسفیان سے قبل مشرف باسلام ہوئے اور علی اختلاف الروایات آپ نے عمرۃ القضاۓ کے موقع پر ۷ ہیں اسلام قبول کر لیا تھا اور اسی عمرۃ القضاۓ پر آپ ہی نے حضور اکرم صلی اللہ علیہ وسلم کے سر مبارک کے بال کاٹے۔

علامہ ابن حجر عسقلانی نے بھی ابن سعد کے حوالے سے حضرت معاویہ رضی اللہ عنہ کا قول نقل کیا ہے۔

”لَقَدْ أَسْلَمَتُ قَبْلَ عُمْرَةِ الْقَضِيَّةِ“ ”میں نے عمرۃ القضاۓ سے پہلے اسلام قبول کر لیا تھا“ (الاصابہ ج ۶ صفحہ ۱۱۳)

امام ابن کثیرؒ برداشت سیدنا معاویہ لکھتے ہیں۔

”اسلمت یوم القضية ولکن کتمت اسلامی من ابی ثم علم فقال لی هذا اخوک

یزید وهو خير منك على دين قومه.....“

پھر لکھتے ہیں کہ سیدنا معاویہ رضی اللہ عنہ نے فرمایا۔

”قال معاویۃ ولقد دخل رسول الله صلی اللہ علیہ وسلم مکہ فی عمرۃ القضاۓ

وانی لمصدق به“ (البدایہ والنہایہ ج ۸ صفحہ ۱۱)

میں نے عمرۃ القضاۓ کے موقع پر اسلام قبول کیا۔ لیکن اپنے والد سے اسلام کو چھپایا۔ پھر انہیں (میرے اسلام قبول کرنے کا) علم ہو گیا۔ تو مجھ سے کہا کہ تمہارا بھائی یزید ہے اور وہ تھسے بہتر ہے جو اپنی قوم کے دین قائم ہے۔ حضرت معاویہ رضی اللہ عنہ نے کہا کہ جب آخرت صلی اللہ علیہ وسلم عمرۃ القضاۓ کے موقع پر مکہ میں داخل ہوئے تو میں ان کی تصدیق کرنے والا تھا۔ (البدایہ والنہایہ، ج ۸، ص ۱۱/ تذکرہ سیدنا امیر معاویہ رضی اللہ عنہ، قاضی طاہر علی الہائی صفحہ ۱۱)

### گورنری کا دور:

سیدنا ابو بکر صدیق رضی اللہ عنہ کے دورِ خلافت میں ملک شام پر فوج کشی کی ابتداء ہو چکی تھی اور سیدنا صدیق اکبرؒ نے اس فوج کشی میں مجاہدین کو چار لشکروں میں تقسیم فرمایا اور ان کی قیادت چار جلیل القدر صحابہ رضوان اللہ علیہم اجمعین

کے پر فرمادی جن کے اسماءً گرامی درج ذیل ہیں۔

- (۱) سیدنا یزید بن ابوسفیان رضی اللہ عنہما۔ انہیں حکم ہوا کہ تبوک کے راستے دمشق کا رخ کریں۔
- (۲) سیدنا شرحبیل بن حندر رضی اللہ عنہ۔
- (۳) سیدنا عمر وابن العاص اموی رضی اللہ عنہ۔
- (۴) امین الامم سیدنا ابو عبیدہ ابن الجراح رضی اللہ عنہ۔

پھر سیدنا صدیق اکبر رضی اللہ عنہ نے ہدایت فرمائی کہ جب یہ شکر میدان حرب میں جمع ہو جائیں تو انکے پہ سالار ابو عبیدہ ہوں گے۔ اور اگر وہ نہ ہوئے تو یزید بن ابوسفیان رضی اللہ عنہما ہوں گے۔ اب سیدنا صدیق اکبر نے سیدنا معاویہ کو ایسے شکر کی قیادت سونپی جس کی ضرورت سیدنا یزید بن ابی سفیان کو شام میں تھی۔ لوگ حضرت ابو بکر رضی اللہ عنہ کی خدمت میں جمع ہونے شروع ہوئے تو سیدنا صدیق اکبر رضی اللہ عنہ نے حضرت معاویہ رضی اللہ عنہ کی قیادت و سیادت میں اس شکر کو شام رو انہ کر دیا۔

علامہ ابن کثیر لکھتے ہیں:

**"واجتمع الى ابى بكر اناس فامر عليهم معاویة وامر بلال حاق بيزيد فخرج معاویة حتى لحق بيزيد." (البداية والنهاية ح ۲ صفحہ ۲۷)**

”اور لوگ حضرت ابو بکر کے پاس جمع ہوئے تو آپ نے اس جماعت پر حضرت امیر معاویہ کو امیر مقرر کر کے شکر یزید رضی اللہ عنہ سے ملنے کا حکم دیا۔ پس حضرت معاویہ رو انہ ہوئے یہاں تک کہ حضرت یزید بن ابی سفیان سے جاملے۔“

اور پھر لوگوں نے دیکھا کہ جس شکر کو معاویہ لے کر گئے تھے اس نے کفار کی صفوں کو تار تار کر دیا تھا اور وہ جنگ ہارہی کون سکتا تھا۔ ابھی جگہ یرموک جاری تھی کہ سیدنا ابو بکر صدیق رضی اللہ عنہ بروز منگل ۲۲ جمادی الثانی ۱۳ ھجری کو مغرب اور عشاء کے درمیان مالک حقیقی سے جاملے۔ (حیۃ الحیوان ح ۱۹۹، ”اردو“)

جس روز آپ کی وفات ہوئی اس روز یہ آپ کی وصیت کے مطابق سیدنا عمر رضی اللہ عنہ سے بیعت لی گئی۔  
(حیۃ الحیوان، ح ۱، صفحہ ۲۰۰)

دور فاروقی میں اس جنگ میں سیدنا معاویہ کا تقریباً سارا خاندان شامل تھا۔  
ہے کہ اس جنگ میں سیدنا معاویہ کا خصوصیت اس جنگ کی یہ

(۱) سیدنا ابوسفیان رضی اللہ عنہ      (۲) سیدہ هندر رضی اللہ عنہما

(۳) حضرت یزید بن ابی سفیان رضی اللہ عنہما (۴) حضرت معاویہ بن ابی سفیان رضی اللہ عنہما

(۵) سیدہ جویریہ بنت ابی سفیان رضی اللہ عنہما

اس جنگ میں صیدا، عرقہ اور بیروت وغیرہ شام کے ساحلی علاقوں کی مہم میں حضرت یزید کی ماتحتی میں مقدمہ لجیش کی کمان حضرت معاویہ کے ہاتھ میں تھی۔ عرقہ تمام تراپ ہی کی کوششوں سے فتح ہوا۔ اب تقریباً پورا شام فتح ہو چکا تھا۔ صرف قیساریہ کا شہرہ گیا تھا اور یہ نہایت آباد اور پر رونق علاقہ تھا۔ حضرت عمر نے سیدنا یزید کو حکم دیا کہ وہ قیساریہ کی مہم پر روانہ ہو جائیں اسکو نے حکم کی تعمیل کرتے ہوئے شہر کا محاصرہ کر لیا اور اسی دوران سیدنا یزید رضی اللہ عنہ بیمار ہو گئے اور سیدنا معاویہ کو اپنا قائم مقام بنانے کا درمیش و اپس آگئے اور یہیں وفات پائی پھر سیدنا معاویہ نے قیساریہ کو فتح کیا اور اس جنگ کے دوران اسی ہزار رومنی مارے گئے۔

شیعہ مؤرخ مرزا محمد تقیٰ پسہر لکھتے ہیں:

"یزید بن ابی سفیان نے اپنے چھوٹے بھائی معاویہ کو چار ہزار لشکر دے کر قیساریہ کی طرف روانہ کیا اور خود تمام لشکر کے ساتھ مدشیں کی طرف روانہ ہو گیا۔ روی فوج نے جب دور مسلمانوں کے لشکر کو دیکھا تو انہیں یہ لشکر بہت کم دکھائی دیا اور اپنے طور پر یہ سوچنے لگئے کہ اس لشکر کو شکست دینا کوئی مشکل بات نہیں۔ اس لیے وہ جنگ کرنے کے لیے شہر سے باہر نکل آئے، معاویہ نے لشکر کو تیار کیا اور حملہ کر دیا۔ جنگ شروع ہوئی اور مسلمانوں کو فتح کا میاپی ہوئی۔ (نام التواریخ ج ۲ صفحہ ۱۷)

حضرت یزید رضی اللہ عنہ ۱۸ھ میں عمواس کے طاعون میں شہید ہو گئے اور حضرت عمر رضی اللہ عنہ کو بہت صدمہ ہوا اور آپ نے حضرت معاویہ رضی اللہ عنہ کو انکے بعد ان کی جگہ گورنر مقرر فرمادیا۔ حضرت عمر رضی اللہ عنہ نے حضرت معاویہ رضی اللہ عنہ کو حاکم مقرر فرمانے کے بعد کوفہ، مصر، حمص اور دیگر کئی بھی علاقوں کے گورنر کو معزول کر کے وہ نظرے حضرت معاویہ رضی اللہ عنہ کے سپرد کر دیئے۔

سیدنا عمر رضی اللہ عنہ جیسے منتظم، مدیر، مختسب اور سخت گیر خلیفہ کا سیدنا معاویہ رضی اللہ عنہ کو ایک صوبے کا گورنر مقرر فرمانا اور دوسروں کو گورنری سے معزول کر کے ان کا علاقہ بھی انکے حوالے کر دینا یہ دلیل ہے اس بات کی کہ سیدنا معاویہ رضی اللہ عنہ سیاسی اور مددگار انسان صلاحیتوں کے مالک تھے اور یہاں کو ودیعت خداوندی تھی۔ (ذلک فَضْلُ اللَّهِ يُؤْتِيهِ مَنِ يَشَاءُ)

آخر کارا جعل نے سیدنا عمر رضی اللہ عنہ کو آلبیا اور رزی الجبہ ۲۳ھ کو ایک محنتی ابو لونہ فیروز نے سیدنا عمر رضی اللہ عنہ پر زہر آلو دن بھر سے حملہ کیا اور کیم محروم الحرام ۲۴ھ کو آپ اسی زخم کے سبب اپنے خالق سے جا ملے۔

اب سیدنا عثمان رضی اللہ عنہ مندرجہ خلافت پر جلوہ افروز ہوئے اور فتوحات کا سلسہ اسی طرح جاری رہا اور سیدنا عثمان رضی اللہ عنہ نے ملک شام سیدنا معاویہ رضی اللہ عنہ کے سپرد کر دیا۔ اور اس کے ساتھ ساتھ تمام جنگی اور فوجی اختیارات بھی سونپ دیئے۔

ان اختیارات سے سیدنا معاویہ رضی اللہ عنہ کو یہ فائدہ ہوا کہ انھوں نے بھر پور طریقے سے سبائیوں کو دبوج دبوج

کرٹھکا نے لگایا اور سیدنا عثمان رضی اللہ عنہ کے بارہ سالہ دورِ خلافت میں اعلائے کلمۃ اللہ اور اسلام کا بول بالا کر دیا۔ سیدنا عثمان رضی اللہ عنہ کے دور میں ہونے والا ایک عظیم کارنامہ کہ جس کی بشارت حضور علیہ السلام نے دی تھی ”اول جیش من امتی یغزوں البحر فقدأ وجبو“ (بخاری، ج ۲۱ صفحہ ۲۱) تو سیدنا معاویہ یہی وہ پہلے صحابی ہیں جنہوں نے پہلا بحری بیڑہ تیار کیا اور پہلا بحری جہاد کیا اور حضور صلی اللہ علیہ وسلم کی بشارت کے مستحق تھے۔ اور سیدنا عثمان رضی اللہ عنہ کی دردنائک اور المناک شہادت کا واقعہ جمعہ ۱۸ ذی الحجه ۳۵ھ کو مدینہ منورہ میں پیش آیا اور آپ کی قبر مبارک جنتِ ابقیع میں ہے۔ پھر سیدنا علی رضی اللہ عنہ کے چار سال انو ماہ کے دورِ خلافت میں بھی سیدنا معاویہ رضی اللہ عنہ اسی طرح شام کے گورنری رہے۔

### حضرت معاویہؓ کی سیدنا علیؑ سے محبت:

ایک مرتبہ حضرت معاویہ رضی اللہ عنہ نے ضرار صدائی سے باصراء حضرت علی رضی اللہ عنہ کے اوصاف بیان کرنے کی خواہش ظاہر کی۔ جس پر انہوں نے غیر معمولی الفاظ میں حضرت علیؑ کی تعریف و توصیف کی۔

”فبکی معاویة وقال رحم الله اباالحسن كان والله كذلك“

(الاستیعاب مع الاصادیب تحت علی بن ابی طالب رضی الله عنہ ج ۳ صفحہ ۳۳)

”تو حضرت معاویہؓ بہت روئے اور کہا کہ اللہ ابوالحسن پر حرم کرے اللہ کی قسم وہ ایسے ہی تھے“  
سیدنا علی رضی اللہ عنہ کی وفات کے بعد آپ کے صاحزادے سیدنا حسن رضی اللہ عنہ نے مند خلافت کو سنبھالا۔ آپ بڑے مدرس، صاحب الرائے اور بہت ہی سوجھ بوجھ رکھنے والے تھے۔ آپ وہ تھے کہ جن کے بارے میں آقا و مولا سیدنا محمد رسول اللہ صلی اللہ علیہ وسلم نے فرمایا:

إن ابني هذا سيد لعل الله ان يصلح به بين فتتین عظيمتين من المسلمين“

(صحیح بخاری کتاب الصلح باب قول النبی للحسن بن علی ان ابني)

تو سیدنا حسن رضی اللہ عنہ چھے ماہ پانچ دن مند خلافت پر رہے اور پھر اپنے نانا سید الاولین والآخرین صلی اللہ علیہ وسلم کی بشارت پر عمل پیرا ہوتے ہوئے اور آپ کی پیش گوئی کو سچ ثابت کرتے ہوئے خلافت سیدنا معاویہ کے حوالے کر دی اور ۲۵ ربیع الاول ۶۷ھجری میں حضرت حسن رضی اللہ عنہ نے خود حضرت معاویہ رضی اللہ عنہ کے ہاتھ پر بیعت کر لی (حیات الحبیوان ج ۲۱ صفحہ ۲۱۸ ”اردو“)

سیدنا حسن رضی اللہ عنہ نے سیدنا معاویہ رضی اللہ عنہ کی بیعت کر کے حضور صلی اللہ علیہ وسلم کی اس حدیث پر بھی عمل کیا جو انہوں نے اپنے نانا صلی اللہ علیہ وسلم سے خود سی تھی:

”قَالَ الْحَسَنُ بْنُ عَلَيَّ ابْنَ أَبِي طَالِبٍ سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ

يَقُولُ لَا تَدْهَبُ إِلَيَّ يَمْلِكُ مُعَاوِيَةً“ (البدایہ ج ۸ صفحہ ۱۳۱)

"سیدنا حسن ابن علی رضی اللہ عنہما نے فرمایا کہ میں نے رسول اللہ صلی اللہ علیہ وسلم کو یہ کہتا ہوئے سنا کہ دن اور رات کی گردش جاری رہے گی۔ یہاں تک کہ معاویہ رضی اللہ عنہ ملک بن جائیں گے۔"

ایک شیعہ مجھد محمد بن عمر کشی کی زبانی سیدنا حسن رضی اللہ عنہ سے سیدنا معاویہ رضی اللہ عنہ کی طرف انتقال خلافت کی روئیداد ملاحظہ فرمائیں!

**”فَقَالَ يَا حَسَنَ قُمْ فَبَأْيَعَ فَقَامَ فَبَأْيَعَ ثُمَّ قَالَ لِلْحُسَيْنِ عَلَيْهِ السَّلَامُ قُمْ فَبَأْيَعَ فَقَامَ فَبَأْيَعَ ثُمَّ قَالَ يَا قَيْسَ قُمْ فَبَأْيَعَ فَلَمْ يَنْتَهِ لِلْحُسَيْنِ عَلَيْهِ السَّلَامُ يَنْتَهِ مَا يَأْمُرُهُ فَقَالَ يَا قَيْسَ إِنَّهُ أَمَامٌ يَعْنِي الْحَسَنَ عَلَيْهِ السَّلَامُ۔“**

"تقرب کے سچے سکرٹری نے کہا: اے حسن! اسٹھیے اور حضرت معاویہؓ کی بیعت کریں۔ یہ سن کر حضرت حسن رضی اللہ عنہ اٹھے اور بیعت کر لی پھر یہی بات حضرت حسین رضی اللہ عنہ سے کہی۔ چنانچہ یہی اٹھیے اور بیعت کر لی پھر سچے سکرٹری نے کہا اے قیس! اٹھو اور بیعت کرو تو انہوں نے حضرت حسین کی طرف دیکھا کہ وہ اس بارے میں کیا حکم دیتے ہیں؟ اس پر حضرت حسین رضی اللہ عنہ نے فرمایا اے قیس! حضرت حسنؓ میرے قائد ہیں! یعنی جب انہوں نے بیعت کر لی اور میں نے بھی تواب کیسی اجازت۔"

(رجال کشی تحت تذکرہ قیس بن سعد، ص ۱۰۲ / تذکرہ سیدنا امیر معاویہ رضی اللہ عنہ صفحہ ۱۸۹)

حضرت حسن رضی اللہ عنہ نے صرف خلافت حوالے نہیں کی بلکہ خود بھی اور بھائی حسین رضی اللہ عنہ نے بھی بیعت کر لی اور لوگوں پر واضح کر دیا کہ اب خلیفہ معاویہ رضی اللہ عنہ ہیں۔ انکی بیعت کی جائے۔ اور حقیقت بھی یہ ہے کہ: **وَالْفَضْلُ مَا شَهِدَتْ بِهِ الْأَخْدَاءُ۔**

سیدنا حسن رضی اللہ عنہ کے عظیم کارنا میں کی وجہ سے اس سال کا نام عام الجماعہ (اتحاد کا سال) رکھ دیا گیا کیونکہ لوگ گذشتہ پانچ بجھے سالوں سے اختلافات و انتشار کا شکار تھے اور اب سب نے متفق ہو کر ایک شخص کو خلیفہ نامزد کر دیا تو تمام تراختلافات دور ہو گئے۔ تاریخ اس بات کی گواہ ہے کہ سیدنا معاویہ رضی اللہ عنہ نے ۲۲۳ سال گورنری کی اور کوئی شخص بھی آپ سے غیر مطمئن نہ تھا اور خلافت کے میں سالہ دور میں بھی کسی کو آپ کے خلاف شکایت کا موقع نہیں ملا۔

#### فتوات:

مندرجہ خلافت کا باراٹھانے کے بعد سیدنا معاویہ رضی اللہ عنہ کی کمراں سے جھکی نہیں بلکہ آپ نے حضور نبی کریم علیہ الصلوٰۃ والسلام کے اس فرمان کو جوانہوں نے آپ کو براہ راست فرمایا تھا:

**”يَا مُعَاوِيَةُ إِنَّ وَلِيَتَ أَمْرًا فَاتَّقِ اللَّهَ وَاعْدِلْ“**

"اے معاویہ! گرم مسلمانوں کے والی و حاکم اور خلیفہ بن جاؤ؟ تو پھر اللہ کا لحاظ رکھنا اور انصاف کرتے رہنا۔"

سیدنا معاویہ رضی اللہ عنہ کے دور خلافت میں ۲۲۴ھ میں مہلب بن ابی صفرہ رضی اللہ عنہ نے خیر کے راستے فوج

کشی کی اور کابل کی سرحدات کو عبور کر کے سر زمین ہند میں اسلامی علم گاڑا اور ملتان تک پہنچے۔ بحری لڑائیوں میں صرف قسطنطینیہ کا حملہ آپ کی بھری کاشانہ کار نامہ نہیں بلکہ آپ نے ”روڈس، اروارڈ“ اور بعض دوسرے یونانی جزائر کو فتح کیا۔ تاریخ گواہ ہے کہ آپ نے جہاں یہ ورنی فتوحات کیں وہاں اندر وون ملک بھی عوام اور رعایا کی بہتری کے لیے مختلف اصلاحات نافذ کیں چنانچہ شیعہ مورخ امیر علی کو یہ لکھنا پڑتا۔

”مجموعی طور پر سیدنا معاویہ رضی اللہ عنہ کی حکومت اندر وون ملک بڑی خوشحال اور پر امن تھی اور خارجہ پالیسی کے لحاظ سے بڑی کامیاب تھی۔“ (ماہنامہ الاحرار لاہور، اکتوبر ۲۰۰۰ء)

آپ کی مدت خلافت ۱۹ سال اور چند ماہ تھی۔ (الاستیعاب ج ۲۶ صفحہ ۲۶۲)

#### وفات:

صحیح روایت کے مطابق یزید کی ولی عہدی کی بیعت ۵۰ھ میں ہوئی۔ یزید نے دس سال تک ولی عہدی کے فرائض آپ کی حیات مبارکہ میں ہی سر ناجام دیے حتیٰ کہ ۲۰ھ میں جب کہ سیدنا معاویہ رضی اللہ عنہ اپنی عمر کے اٹھتر بر س گزار چکے تھے ان کی طبیعت کچھ ناساز ہوئی لیکن جامِ عمر بریز ہو چکا تھا۔ لہذا کوئی چارہ ساز گارنہ ہوا۔ آخر ایک روایت کے مطابق ۶۰ھ رجب کو مختصہ علالت کے بعد داعیِ اجل کو بیک کہا۔

## مأخذ

(۱) قرآن مجید، سورت القص: ۲

(۲) ”صحیح بخاری“ کتاب الصلح باب قول النبي للحسن بن علی ان ابن

(۳) ”صحیح بخاری“، ج ۱

(۴) ”صحیح مسلم“، ج ۱

(۵) ”الاستیعاب“، ج ۱

(۶) ”تفسیر البیان“، صفحہ ۵ طبع مصر

(۷) ”رجال کشی، تخت مذکورہ قیس بن سعد“، محمد بن عمر کشی

(۸) ”مذکورہ سیدنا امیر معاویہ رضی اللہ عنہ“، پروفیسر قاضی طاہر علی الہائی

(۹) ”سیدنا معاویہ پر اعتراض کا علمی تجزیہ“، پروفیسر قاضی طاہر علی الہائی

(۱۰) ”نائج التواریخ“، مرزا محمد تقی پسہر، ج ۲

(۱۱) ”حیات الحبیبان“، مکال الدین الدمیری (عربی، اردو)، ج ۱

(۱۲) ”البدایہ والنہایہ“، علامہ ابن کثیر ج ۷، ۸

(۱۳) ”الاصابہ“، ابن حجر عسقلانی، ج ۳